

САИДЧАЛОЛ ҚАРИМЗОДА

**МАҲБУБИ
ДИЛҲО**

**ДУШАНБЕ
«ИСТЕЙДОД»
2017**

**ББК 84 точик 7-5
К - 52**

**Муҳаррирон:
Саъдии Қосимӣ ва Акрам Боймадзода**

**Сайдҷалол Каримзода. Махбуби дилҳо. Душанбе,
«Истеъод» - 2017, - 40 сах.**

© Сайдҷалол Каримзода, 2017

БА ПИСАРИ МЕҲРУБОНАМ ФАЙЗИДДИН

Файзиддини мо дилсӯз,
Пул овард бар ман имрӯз.
Гуфто: - Чоп кун китобро,
Гум накунӣ ҳисобро.
Шавад китобат тайёр,
Бар мо ҳам китоб биёр!
Аз Шумо миннатдорам,
Ба гапҳотон тайёрам.
Тайёр шавад ин китоб,
Албатта кунам шитоб.
Тақдим кунам бар Шумо
Ин китоби бебаҳо.
Фарзандони ширинам,
Аз чонам беҳтаринам,
Илоҳо хор нагардед,
Ба душман зор нагардед.
Мехнатҳотон баргардад,
Хокро гиред зар гардад!

ФАЗАЛ

Шод бодо миллати осудаам, дар ин чаҳон,
Менависам, шеърҳои нав ба нав дар ин замон.
Аз қадим то ҳол душманҳои мо бисёр буд,
Бин ҳама сарсон шудастанд, байни чарху каҳкашон.
Холиқам: сарвар фиристод баҳри мулки Тоҷикон,
То тавонад, гулфишон созад диёри Тоҷикон.
Мо ҳама аҳли адаб бошем дар рӯи замин,
Мепарастем одамиро, то ки бошем одамон.
Ҳақ таъоло чехраашро сӯи мо гардондааст,
Аз шарофатҳои нураш ин замин шуд гулфишон.
Сад ҳазорон шукр гӯед мардуми бомаърифат,
Шоду мамнунем имрӯз, аз замин то осмон.
Шукри Ҳакро ин Ҷалолат доиман дорад ба лаб,
Бин, ки ҳар як ҳарфи ӯ гашта акнун гулфишон!

НАҚҚОШИ ШОИРПЕША

Сайдчалол Каримзода аз зумраи мардони обрӯманд ва иззатманди ноҳияи Фарҳор ба шумор рафта, маҳз туфайли ашъори рангину муассираш шинохта ва эътироф гардидааст. Ўсоли 1950 дар деҳаи Сафарайлони ноҳияи Ховалинг дар оилаи Раҳмонов Карим ном марди деҳқон чашм ба олами ҳастӣ кушодааст.

Солҳои 40 ва 50-уми қарни гузашта бо амри тақдир оилаи Раҳмоновҳо, инчунин қисмати зиёди мардуми баъзе деҳоти Ховалинг, Балҷувон, Сарихосор ва Шӯрообод ба ноҳияи Фарҳор кӯчонида шуданд. Аз ин чост, ки Сайдчалол Каримзода дар мактаби №4-и колхози Роҳи Ленин (ҳоло ҷамоати деҳоти ба номи Сафархӯҷа Шералиеви ноҳияи Фарҳор) таҳсили илм намуда, маълумоти миёна мегирад. Сайдчалол Каримзода аз хурдӣ зиндагии хуб надошт ва дар синни 8-солагӣ аз модари азизаш чудо шудааст. Ба ибораи дигар Сайдчалол маззаи гармию сардии зиндагиро аз хурдӣ ҷашида омадааст.

Сайдчалол марди некнийят ва шоиртабиат аст. Вале шароити душвори зист ба Сайдчалоли ҷавон имкон намедод, ки ў минбаъд таҳсили амиқ дар бахши ёрирасон ба шоирӣ дошта бошад. Баъди ҳатми мактаб бо роҳи ҳудомӯзӣ аз рӯи мақоли «Мероси падар ҳоҳӣ, қасби падар омӯз» амал карда, пешай накқоширо қасб намуд, ки ин ҳунари модараши Каримова Калонбӣ буд. Ў то ба ҳол дӯстдори пешааш буда, шахси ҳалолкор аст. Дар баробари ин, Сайдчалол Каримзода ошики назми шоирони классикию мусоир гашта, дар муҳити суханофорони минтақа шину хез мекард. Устодони аввалинаш Аҳмадхон Амирхонов, Мирзо Рустамзода ва Акрам Боймадзода буда, ҳамнишинону ҳамсӯҳбати равшанзамирони мактаби устодони сухани манзум - Ашӯр Сафар, Қурбоналий Раҷаб,

Хол Ислом, Яъқуби Ҳикматулло, Шарифчон Асозода, Хоркаш Эргаш, Ҳайрандеш, Нурулои Орифӣ ва Илҳоми Ширин мебошад.

Калому баёни шоир халқӣ аст ва маҳз ин соддабаёниу хушгӯй боис гашта, ки ашъораш дилписанд гардад.

Мачмӯаи «Маҳбуби дилҳо» намунаи аввалини рӯйи коғазомадаи ашъори шоир буда, ҳиссиёту ҳаяҷон ва андешаю розу хоҳиши дили як марди асили шеърдӯстро дар бар гирифтааст.

Умедамон бар он аст, ки умри шоир чандин даҳсолаҳои дигар бошаду умри абёташ ҷовидон.

*Саъдии Қосимӣ,
номзади илмҳои филология*

ДИЛАМ МЕСҰЗАД

(Бахшида ба өмірдегің февралы соли 1992)

Дили ман баҳри ҳама пиру ҹавон месұзад,
Аз барои ҳама қурбоншудагон месұзад.
Аз чӣ дар боги шукуфон нафас аз хун бишавам,
Боги ишқ аз асари фитнагарон месұзад.
Аз чӣ дар мулки адабхез қиёмат бархост,
Оҳ, аз ин бешарафй дил ба фигон месұзад.
“Ҳар кӣ бо душмании ҳалқ равон аст чу баҳр”.
Ба яқин дар алави ҳашми замон месұзад!

ИЧЛОСИЯИ ТАҚДИРСОЗ

Ҳама чамъ омада дар Қасри Арбоб,
Барояд мулк то аз вазъи нобоб.

Вале нобоварӣ, нофахмиҳо буд,
Басо бахсу басо чуну чаро буд.

Ҳама аз тахту мансаб буд безор,
Дар он вазъияту он ҳолату кор.

На чун ҳоло, зи мӯи сар зиёда,
Нишон худро бари сарвар бидода.

Зи ҷо барҳост як марди ҳисорӣ,
Бигуфто бар ҷавоне ў ба зорӣ:

Таноби корро бар даст гирад,
Раисиро ба ин Шӯро пазирад.

Намонад то ватанро маҳв гаштан,
Набидҳад миллатеро бар шикастан.

Ҷавон Эмомалӣ Раҳмони мо буд,
Фиристода ба фармони Худо буд.

Зи ҷо барҳост, гуфто: -Эй вакилон,
Фиристодандамон мардум ба армон!

Ки вазъи сарзаминро бех бисозем,
Ба ҳам оему бо ҳам сар фарозем.

Парешон кардани миллат нашояд,
Ватанро аз махуфӣ ҳифз бояд.

Надорам иддаои сарвариро,
Надорам орзуи дигареро.

Бибояд чангро хомӯш кардан,
Набояд халқро мағшуш кардан.

Фақат моро ҳамин як роҳ бошад,
Ҳама бишнидаву огоҳ бошад:

Фақат сулҳу сафо моро раҳонад,
Сари роҳи дурустери расонад.

Силаҳҳо бар замин бояд гузорем,
Яке номонда онҳоро супорем.

Ҳама вайронаҳо обод созем,
Иморатҳо зи нав бунёд созем.

Набояд модари мо ашк резад,
Набояд хоки моро хасм безад.

Наҳоҳам ҳамватан андар ғарифӣ,
Кашад ранҷу азобу музтарифӣ.

Ҳамин аст орзуи ман, ҳамин аст,
Маро умре Ватан ин сарзамин аст.

Шуниданд ин суханҳоро вакилон,
Сухан карданд чанде з-ину ҳам он.

Яке мегуфт: -Ин ҳоло ҷавон аст,
Рагаш ларзанда, бораш бас гарон аст.

Зи андак мушкилӣ ӯ сар битобад,
Илочи мушкилӣ шояд наёбад.

Дигар гуфто:- Ҷавонмарди асиљ аст,
Касе ӯро намефаҳмад, разил аст.

Сазад ӯро пазирем раҳбари худ,
Намояд тинҷ барҳақ кишвари худ.

Дар ин Иҷлосия аз яқдиляшон
Бибин, дарёфт соҳиб Тоҷикистон.

БА РОҲНАМОИ ТОЧИКОН ЭМОМАЛӢ

Сарвари бошаъну шон, Эмомалӣ,
Аз диёри тоҷикон, Эмомалӣ.
Номи некаш ҳамчу қанде дар даҳон,
Вирди ҳар пиру ҷавон, Эмомалӣ.
Офарин, ки зинда карда дар ҷаҳон
Давлати Сомониён, Эмомалӣ.
Ҳар кучо буда равон мардонавор,
Рустаме аз достон, Эмомалӣ.
Ҳар хаёли ўст чун тире, ки он
Мерасад андар нишон, Эмомалӣ.
Нуқтадону хушсухан гӯйи, ки чун
Булбули ширинзабон, Эмомалӣ.
Андар олам миллати тоҷикро,
Кард машҳури ҷаҳон, Эмомалӣ.
Ман надидам мисли ў андар ҷаҳон,
Кордону Қаҳрамон, Эмомалӣ.
Ҳамчу Юсуф чехраи нуронияш
Зеби ҳар як хонадон, Эмомалӣ.
Аз накӯкорӣ шуда бас некном,
Номи некаш ҷовидон, Эмомалӣ.
Аз дили мардум рабуда кинаро,
Марди имону амон, Эмомалӣ.
Ҳақтаъоло доимо баҳшандааст,
Аз шоҳи одил нишон Эмомалӣ.
Дӯстдори Тоҷикистони азиз,
Бар ҳалоиқ меҳрубон, Эмомалӣ.
Бас амонии ҷаҳон ҳоҳӣ мудом,
Эй амонии ҷаҳон, Эмомалӣ.
Номи некаш монад андар ин ҷаҳон,
Аз Замин то Каҳкашон, Эмомалӣ.

Чумла мардони замонаш бишмаранд,
Як ҷавонмарди замон, Эмомалий.
Кӯҳи хороро бурида роҳ соҳт,
Ҳамчӯ Фарҳоди замон, Эмомалий.
Об гуфто медиҳам бар одамон,
Шуҳраташ то ҷовидон, Эмомалий.
Номи некон доимо вирди забон,
Эй ҷасуру паҳлавон, Эмомалий.
Бемуҳобо, ман бигӯям ин сухан,
Зеби садҳо достон, Эмомалий.
Нест дар рӯи замин монанди ў,
Омада ё з-осмон, Эмомалий?
Дар сифоташ Сайдчалол нек гуфт:
- Шоҳи шоҳони замон, Эмомалий.
Эй Ҳудованди замину осмон,
Бош бар Эмомалий ёрирасон!

НУРЕ АЗ ХУДО ОМАД

Дармони дили мардум, бар дард даво омад,
Аз рӯи замин нею гӯё зи само омад.
Омад сари ин давлат Эмомаличони мо,
Бар камбағалу дарвеш бо амри Худо омад.
Эй хастадилони даҳр, навмед набояд буд,
Бар сарзамини тоҷик сулҳею сафо омад.
Бинед ҳама хурсанд, бо файзу сахо бошем,
Болои сари тоҷик тоҷаш ба ҷило омад.
Мардона қадам монем имрӯз ба ҳар як ҷо,
Бар заҳми дили миллат дорую даво омад.
Имрӯз ҳамебинед ҳам шодию хурсандӣ,
Бин бар сари мо имрӯз сад файзу сахо омад.
Сайдҷалоли мо сад шукри Худо гӯяд,
Нуре зи Худо омад, тоҷи сари мо омад.

МАҲБУБИ ДИЛҲО

*(Эҳдо ба раҳнамои тоҷикон Президенти Ҷумҳурии
Тоҷикистон, Ҷаноби Олӣ, Пешвои миллат, муҳтаром
Эмомали Рахмон)*

Сад шукри Худо, Худо маро шоир кард,
Бо гуфтани ҳар сухан маро мохир кард.
Гӯям сухани базеб ман бар ҳамагон,
Ҳар як сухани маро Худо ҳозир кард.

Ба Душанбе гузар кардам яке рӯз,
Бидидам гулшану гулҳои фирӯз.
Вуҷудам аз ғаму андуҳ барӣ шуд,
Зиҳӣ, эй Сарвари ғамхору дилсӯз.

Ҳама аҳли Ватанро шод кардӣ,
Ватанро эй басо обод кардӣ.
Бидидам душманонат хаста гаштанд,
Басо аъмолашон барбод кардӣ.

Сад ҳазорон байт гӯям аз бароят, ин кам аст,
Ин дили бечораи ман сар ба сар пур аз ғам аст.
То даме, ки зинда бошам, менависам баҳри ту,
Чунки доим ҷашми ман бе дидани ту пурнам аст.

Эмомалиҷон дар Ватан Истиқлол аст,
Халқони Ватан ҳай ҳамагӣ хушҳол аст.
Дар байни ҳама давлати дар рӯи ҷаҳон,
Билло ба Худо, ки дӯстон, иқбол аст.

Иқболи баланди ту иқболи ҳама мардум,
Ин хонаи мо бингар чунону пур аз гандум.
Эмомаличони мо бе чуну чаро хуб аст,
Шукроня кунем охир, ў Сарвари маҳбуб аст.

Мардум ҳама мегӯяд шукронай он Аллоҳ,
Бар мо назаре кардаст бо ҷашми дил, Иншоллоҳ.
Эмомаличонро ў чун сарвари мо овард,
Аллоҳ зи ҳоли мо ҳар лаҳза будаст огоҳ.

Шарме накунед асло, шукроня кунед, ёрон,
Бо ҳамдигарӣ умре шодему ҳама ҳандон.
Эмомаличони мо бо меҳру вафо бошад,
Имрӯз намебинам дарду ғами фарзандон.

Эмомаличон ҳазору садсола шавад,
Ҷону тани ў барои мо соя шавад.
Ў соя шавад зи баҳри ҳар ҳамваташанаш,
Ҳар як суханаш ба мисли сармоя шавад.

Эмомаличони мо басо хоксорай,
Ҳар як қадамаш барои мо осорай.
Гар хеста равӣ, бибинӣ кору бораш,
Ин марди Худо бар ҳама кас даркорай.

Ба ҷашми дил нигар Эмомалиро,
Ҳама обод бин рӯйи заминро.
Илоҳо умри ў боқӣ бимонад,
Ҳама ҳоҳад, ҳама ҳоҳад ҳаминиро.

Ин чархи фалак фарози гардун бошад,
 Эмомаличон сафои анҷум бошад.
 Қалбаш сӯзад барои ҳар одамизод,
 Қадраш баланд байни мардум бошад.

Дар болои сар, дӯстон, як офтovай,
 Дар шаб нигарӣ, агар як маҳтовай.
 Эмомаличони мост дар рӯи замин,
 Бар ӯ нигарӣ, ҳамеша ӯ беховай!

«Дар баргаки гул шабнами тар мебинам»,
 Эмомалиро ҷону ҷигар мебинам.
 Эмомаличони мо падар шуд бар мо,
 Душманҳои ӯ дар таги ҷар мебинам!

Во карда ду ҷашми хешу дунё дидам,
 Дунё ба мисоли пари анқо дидам.
 Эмомаличон чу шоҳи моён гардид.
 Дунёра ба як қарор ин ҷо дидам.

Мо ҳанда занем, ки Шоҳи Султон дорем,
 Дар болои сар Эмоми Раҳмон дорем.
 Дӯстони азиз, расед, шодӣ созем,
 Ин марди ҷасур аз Оли Сомон дорем.

Гул дар Ватан асту дар ҷаман мерӯяд,
 Эмомаличон ба мо сухан мегӯяд.
 Рози дили ӯ ба ҳар қасе маъқул аст,
 Сулҳи ҳамаи хоки Ватан мечӯяд.

Ситораи осмона дар шаб дидам,
Эмомаличона пеши мактаб дидам.
Дидам, дидам, бисёр хурсанд шудам,
Дар хоби шабам бар сари матлаб дидам.

Шукрона кунед шохи Сомон омад,
Фарзанди азизи хоки Ҳатлон омад.
Мо хастадилони даҳр будем рӯзе,
Шукрона кунем, Эмоми Раҳмон омад.

Шукронаи амни давру даврон бояд,
Шукронаи Эмомалӣ Раҳмон бояд.
Шукрона кунед боз ҷанге нашавад,
Шукронаи раҳту баҳти ҳандон бояд!

Дар кӯҳ будам, савти най омад бар гӯш,
Акнун ҳама тоҷикон расиданд ба ҳуш.
Эмомаличон ба таҳти шоҳӣ биншаст,
Дарду ғами мардумон бигрифт ба дӯш.

Эмомаличон як марди қобил бошад,
Дар кори худаш ҳамеша оқил бошад.
Шукрона кунед, боз шукрона кунед,
Ҳар ҷо ки равад, ҳамеша одил бошад.

Ҳар ҷо ки сафар дорад бо амри Худо,
Аз дидай ҳалқи худ нагардида чудо.
Дӯстони азиз, дуо кунед дар ҳаққи ў,
Ҳар ҷо ки сафар кард, паноҳаш ба Худо!

Ин боғи калона себакош бар ба барай,
Эмомаличона бин, андар сафарай.
Ӯ дар сафарай, барои мо дар сафарай,
Эмомаличон ҳамеша болои сарай.

Зиндагӣ осон набуд, осон бишуд,
Худ сабаб Эмомалий Раҳмон бишуд.
Дида будем тангдастиҳо басе,
Ин дили бечора боармон бишуд.

Лаби шоҳам ҳаме бо ханда бошад,
Ҳамеша ӯ аниси бандা бошад.
Худовандам ба моён бахти хуб дод,
Бибин имрӯз ҳама боханда бошад.

Эмомаличон, ту хештан дил кардӣ,
Ба феъли хушат халқа қоил кардӣ.
Рафтӣ ба ҳама гӯшаи дунё чун дӯст,
Худро ба дили одамӣ моил кардӣ.

Эмомаличон, қади баланде дорӣ,
Андар сари кор ба каф каланде дорӣ.
Ҳар гаҳ, ки равӣ ба назди дехқонзода,
Ҳам лутфи латиф, забони қанде дорӣ!

Ман садқаи он забони ширинат шам,
Ҳам садқаи он нигоҳи хушбинат шам.
Ҳар гаҳ, ки ба машқҳои ҷангӣ нигарӣ,
Ман садқа ба он хаёли ҷандинат шам.

Дар даҳри дурӯза мо ҳама меҳмонем,
Эмомалӣ Раҳмона падар меҳонем.
Фарёд аз он замони тангу торик,
Онро ҳама мо ба ҷашми сар медонем.

Аз дили моён рабуд ӯ кинаро,
Пур намуд бо меҳри худ ҳар синаро.
Аз барои мо туй, Эмомалӣ,
Чонфидои мо туй, Эмомалӣ.

Ҳар ҳалқи диёр баҳайру боэҳсон аст,
Чакдони банури модарон пурнон аст.
Шукроня кунед, боз шукроня кунед.
Эмомалиҷон ба мисли мағзи нон аст.

Мо мардуми бечораю нодор будем,
Бар бурдаи нон мудом мо зор будем.
Эмомалӣ чун нишаст бар таҳти шаҳӣ,
Пас донистем, ки мо падардор будем.

Зи гул, себарга ҷо оро бидодем,
Ба пеши шоҳи худ роҳе кушодем.
Бигуфтем лаҳзае дилшод бошад,
Каме аз ғусса ӯ озод бошад.

Ситорара мебинум дар осмонай,
Меҳмон омадаст, Эмомалӣ Раҳмонай.
Меҳмон бувад ӯ, равед пешаш, ёрон,
Хозир меравад, зиёд саргардонай!

Ин пистазамина бин дар кӯҳсорай,
 Бар дидани Эмомалӣ бин, бозорай.
 Дӯстони азиз, зиёд ғавраш накунед,
 Ҳар рӯз ҳамебинед, пушти корай.

Бингар, ки диёри тоҷикон кӯҳсорай,
 Эмомаличона бин, аҷаб хоксорай.
 Ӯ хоксорай, ба ҳалқи мискин ёрай,
 Баҳри ҳама мардумон Ӯ даркорай.

«Даруни дил басе ганчина дорам,
 Ҳазору як сухан дар сина дорам.»
 Ҳудо, Эмомаличонро нигах дор,
 Шаҳи мардумнавоз, бекина дорам.

Ин гандума менигар, ки қайҳо пухтаст,
 Афзун дили Эмомалӣ бар мо сӯхтаст.
 Сӯхтаст, сӯхтаст, боз ҳаме месӯзад,
 Ҷашмоша нигар, миёни гандум дӯхтаст!

Эмомаличона бештар бинвозед,
 Ҳам пайкарааш зи оби тилло созед.
 Дӯстону азизону бузургони Ҳудо,
 Аз он хираду ақли расояш нозед.

Баҳт омадаасту бин ҳама ҳандон шуд,
 Ин сарвари мо - Эмомалӣ Раҳмон шуд.
 Шукроня кунеду боз шукроня кунед,
 Душман ҳама ҷо нагуну саргардон шуд.

Эмомалиро ба сони рамзе дидам,
Дар тораки кӯҳ ниҳоли сабзе дидам.
Ў рамз зи дўстист дар рӯи ҷаҳон,
Эмомалиро ба мисли набзе дидам.

«Дар даштаки Дангара гули лола шукуфт»,
Эмомалиро бибин, ки бар мардум гуфт:
«Бошед ба ҳам ба дўстии садсола»,
Инро ба ҳама рӯи ҷаҳон чун дур суфт.

Ёрони ширин, ба ҳамдигар созӣ кунед,
Эмомалиро бидида, анбозӣ кунед.
Ҳар пиру ҷавон, ҷумлаи мардумро,
Бо феъли накӯву ҳӯи ҳуш розӣ кунед!

Ин умри ҷавонӣ бас гарон меарзад,
Эмомалӣ ҳам ба сад ҷаҳон меарзад.
Дар умри ҷавонӣ мо ҳушем бо ин шоҳ,
Донед, ба нархи нақди ҷон меарзад.

Имрӯз дилам хурраму шодон бошад,
Пеши назарам Эмоми Раҳмон бошад.
Бар ҳикмату илми ў назар андозед,
Чун Ибни Сино табиб бар ҷон бошад.

Ин рӯи замина сар ба сар мегардам,
Дур аз ҳама қавми ҳиллагар мегардам.
Эмомалиҷон, агар биёяд Фарҳор,
Аз шодии дил дигар – дигар мегардам!

Умри ширин, дўстон, барбод рафт,
Талхрўзиҳои пеш аз ёд рафт.
Ҳар гаҳе бинам ба рӯи хуби шоҳ,
Ман намегўям, ки мисли бод рафт.

Дастархони рӯи миз пур аз нон аст,
Эмомалиҷон ғамбари инсон аст.
Таъриф намекунам ман бехуда,
Маълуми ҳама шуд чӣ сон инсон аст!

Эмомалиҷон, дар ин Ватан занбӯрем,
То ҳаст шоҳ ў, қавитанему зӯрем.
Дўстони азизи ман, бигўям ба шумо,
Аз ранҷу азобу дард доим дурем.

«Дар тори ҳаво селаи кафтар дидам»,
Хоки ватанам басо, ки беҳтар дидам.
Эмомалӣ чун нишаст бар тахти шаҳӣ,
Ӯро, ба Худо, ба мисли ахтар дидам.

Абр омада, бин, ки ҳар кучо борон шуд,
Эмомалӣ шоҳу зиндагӣ осон шуд.
Ҳар дарду ғаме, ки доштем андар дил,
Аз сина бирафт, дил беармон шуд.

Эмомалӣ то ба мост, ҷон дорем мо,
Як суфра пур аз неъмату нон дорем мо.
Акнун нигаред бар ҷаҳони гузарон,
Дар ҳарду ҷаҳон номуни нишон дорем мо.

Эмомаличон, ту марди доно бошӣ,
Хушфеълу накӯю марди зебо бошӣ.
Андохтаам назар ба рӯят, донам,
Доно ба мисоли Ибни Сино бошӣ!

Ин чархи фалак зери борон бошад,
Эмомаличон миёни ёрон бошад.
Бар камбағалу фақир дӯсти чонӣ,
Ў душмани қаждумону морон бошад.

Дар ин даврон тамоми рӯз бозорай,
Эмомалиро бибин дар гулзорай.
Гуфтам ба ҳама, бори дигар мегӯям,
Ин марди бузург ҳамеша беозорай.

Эмомалира точбасар мебинам,
Бо ҳалқи ҷаҳон бари ба бар мебинам.
Ҳар гах, ки сухан бигӯяд аз минбари ҳалқ,
Дар минбари ҳалқ покгуҳар мебинам.

Дар қаъри замин манам ва ё ки ба ҳаво,
Эмомалиро дӯст бидорам ба Ҳудо.
Пайдо шавад ар касе варо ганда қунад,
Аз қаҳру ғазаб ба ӯ ҳамеша-м ба ғазо.

Эй раҳгузарон, ба ин замин мегузаред,
Эмомалиро ба таҳти заррин бибаред.
Дар таҳти заррин, нишастанаш хуш н-ояд,
Бо зораву илтимосу тамкин бибаред!

Дар лабаки об нишаста моҳӣ дидам,
Эмомалиро ба зеби шоҳӣ дидам.

Ҳар як суханаш ба хуми тилло арзад,
Дар болои сар варо доҳӣ дидам.

Худочонам ба ман сармоя бошад,
Ҳамин Эмомалиҷон соя бошад.

Худоё, бахти олам бар сараш рез,
Барои аҳли дил ӯ поя бошад.

Дар гузари мо, дӯст, чархофалакай,
Номаки Эмомалира бин дар фалакай.
Дӯстони азиз, бигӯям инро ба шумо,
Дар сурату дар сират ба мисли малакай.

Эй ҷархи фалак, ба мо чиҳо оварда,
Эмомалиро кони сахо оварда.
Эмомалӣ чун расид, мо донистем,
Бар мардуми мо меҳру вафо оварда.

Дар даҳани тиреза гулӯ гулдон аст,
Дар болои таҳт Эмомалӣ султон аст.
Шукронай он Ҳудои поки дунё,
К-ӯ бахти баланд, ганчи тоҷикон аст.

Чои хубу гулфишон - Ҳуррамзамин,
Мулки зебо дар ҷаҳон - Ҳуррамзамин.
Зодгоҳи сарвари ғамҳори ҳалқ,
Маскани сулҳу амон - Ҳуррамзамин.

Ман чумлаи точикон хандон дидам,
Дар курсии он Эмоми Раҳмон дидам.
Бо хайру саҳо касест дар рӯи ҷаҳон,
Ӯро ба мисол Анӯшервон дидам.

Дар набарди зиндагонӣ Шоҳи оқил дидамат,
Байни шоҳон, бемуҳобо, марди қобил дидамат.
Кардӣ даъват бар Ватан Бозори Собиррову ман
Аз Анӯшервони Одил дида одил дидамат.

Ин булбули навбаҳор ҷаҳ-ҷаҳ гӯяд,
Эмомалиҷон сухан чу ҳар гаҳ гӯяд.
Бо ҳамдигарӣ қунед ёрӣ умре,
Ҳар соату ҳар замону ҳар маҳ гӯяд.

Дар минбари анҷуман аҷаб зебоӣ,
Эмомалиҷон, аҷаб ширин метобоӣ.
Бо дидаи хеш нигаҳ намоям сӯят,
Дар байни ҳама шаҳон ту чун афтобоӣ.

Аз дида барои зиндагӣ тар гаштем,
Андар ғами зиндагонӣ бадтар гаштем.
Эмомалиҷон бидод бар мо пандаш,
Дар сӯзу гудоз ҳол камтар гаштем.

Дар кишвари мо ҳазор роҳ аст имрӯз,
Душман ҳама ҷо ба зери ҷоҳ аст, имрӯз.
Эмомалиҷон биёяду ханда қунад,
Бингар ба Ватан, базеб моҳ аст имрӯз.

Эмомаличон марди накӯрӯй бувад,
Хушсурату хушмарому хушгӯй бувад.
Ман менигарам ба чехраи зебояш,
Дар рӯи ҷаҳон аз ҳама хушрӯй бувад.

Мароми шоҳи кишвар – орзуям,
Ҳамин дарди дилам бояд бигӯям.
Бибин рӯи ҷаҳон ҷангу ҷидол аст,
Ба дунё сулҳу ваҳдатро бичӯям.

Дилам ҳоҳад, ки дастонат нависам,
Зи рӯи ақлу вичдонат нависам.
Намудӣ Тоҷикистонро ту гулзор,
Ҳама эъҷозу эҳсонат нависам.

Мискину бенавоён аз туст шоду ҳандон,
Парвардигор бошад доим туро нигаҳбон.
Асло набинӣ ғамро, Эмомалии Раҳмон,
Дасти камӣ набинӣ, чунки туй баимон.

Сад шукри Ҳудо, ки шоҳи Сомон дорем,
Дар таҳти заррин Эмоми Раҳмон дорем.
Бар миллати тоҷикон ман менигарам,
Дар рӯи ҷаҳон зисти осон дорем.

Мургобира бин аз лаби ҷӯ парвоз кард,
Эмомаличон ба аҳли олам роз кард.
Ӯ роз намуд ба ҷониби рӯи ҷаҳон,
Сулҳи ҳамаи рӯи ҷаҳон оғоз кард.

Сайрони чаҳон чу Ҳотами Той кунӣ,
Эмомалиҷон, сафар ба Хитой кунӣ.
Ман менигарам хубият бо дида,
Мулки ҳама тоҷикора ту бой кунӣ.

Эмомалиҷон, кулоҳи заррин ба сарат,
Аз ҳоли тамоми ҳалқ бошад ҳабарат.
Дар арсаи зиндагию дар рӯи ҷаҳон,
Ахли адабу илм ҳамеша ба барат.

Эмомалиҷон, ҳамчӯ садаф гулчинӣ,
Кулли каси гандаву бада бад бинӣ.
Мегардию мебинӣ ту ин рӯи ҷаҳон,
Аз қисмати талҳи одамон ғамгинӣ.

Дар олами дарду ғам ту саргардонӣ,
Дар ёди тамоми одамон мемонӣ.
Дар даҳр надида кас чунин шоҳи бузург,
Эмомалиҷон, ту қадри кас медонӣ!

Тоҷикистони азизро тоҷи дунё кардай,
Тозаву озода аз гирдоби ғамҳо кардай.
Бин кунун ин одамон меҳмон шуда бар кӯи ту,
Дар миёни баҳру бар машҳури дунё кардай.

Он мазораки Ҳазрати Шоҳа садқа,
Ҳам Эмомалий Раҳмони шоҳа садқа.
Мардум ҳамашон зиёрати Шоҳ раванд,
Эмомалию Ҳазрати Шоҳа садқа.

Мегум, ки ба ту якта дастон хонум,
 Бо сўзи дилу зи рӯи вичдон хонум.
 Диdam ба ду чашми хеш кори некат,
 Аз таҳти дилу ҳам ба дилу ҷон хонум.

Дармони дили дарвеш чун кӯи сахо омад,
 Аз рӯи замин нею гӯё зи само омад.
 Омад сари ин давлат Эмомаличони мо,
 Бар камбагалу дарвеш бо амри Худо омад.

Ҳамин чархи фалак гаҳ-гаҳ ҳароб аст,
 Аз ин рӯ одамизод дар азоб аст.
 Ҳамин Эмомаличонро нигаҳ дор,
 Барои одамизодон Ҷаноб аст.

Ҳар субҳи Худо бӯи биҳишт меояд,
 Эмомалиро чӣ сарнавишт меояд?
 Эй ҳалқи Худо, ба пешвозаш биравед,
 Чун ҳадяи поки сарнавишт меояд.

Эмомаличон, базми калон оростӣ,
 Дар болои мошинат ростӣ, ростӣ.
 Дар дидаи мардумон азиз метобӣ.
 Дунёро ба як қарор хостӣ, хостӣ.

Эй марди ҳалим, хоки пота садқа,
 Ду чашми сиё, торҳои қошта садқа.
 Худ гуфта будӣ, ки Тоҷикистон Ватан аст,
 Арвоҳи падар, модари покта садқа.

Соли наваду ду ҳама гирён дидем,
Мулки точикора ҳама вайрон дидем.
Эмомаличон расид бар тахти шаҳӣ,
Аҳли ҳамаи диёра хандон дидем.

Тоҷикистонро гулистон кардай,
Одамонро шоду хандон кардай.
Менависам шеърҳо дар васфи ту,
Як ҷаҳонеро ту ҳайрон кардай.

Гӯри падарам дар офтоб сӯзон аст,
Эмомалиё, бафайзӣ, нон арzon аст.
Нон арzon аст, зинадагӣ осон аст,
Аз меҳру муҳаббаташ ҳама хандон аст.

Хизматат дар баҳр кардӣ, то бигардӣ баҳрдил,
Бин ҳамаро нигаронӣ, ин ҳама бо ҷашми дил.
Дӯст медорӣ Ватанро бо тамоми ҳастият,
Ҳонаҳо созӣ Ватанро, бин ҳаме бо обу гил.

Дар кишвари хеш мо чӣ даврон дорем,
Дар тахти зар(р)ин Эмоми Раҳмон дорем.
Дӯstonи азиз, шукри Яздон созед,
Як марди ҳалиму Шоҳи хандон дорем.

Бо дуoi модарон маҳбуби дилҳо гаштайӣ,
Дар миёни баҳру бар бофайзу эҳсон гаштайӣ.
Ман бигӯям ин сухан баҳри Шумо Эмомалӣ,
Бас самимӣ аст, ки машҳури дунё гаштайӣ.

Ӯ зодаи Раҳмон аст,
Аз ғамҳо дар амон аст.
Аз баҳри гами мардум,
Бораш басо гарон аст.

Бар чони худат азоб кардӣ,
Чону чигарат кабоб кардӣ.
Баҳри Меҳан Эмомалиҷон,
Чандин ҳазор савоб кардӣ!



Намудй қадр ту Эмоми Аъзам,
Насибат бод оби ноби Замзам.
Надидам дар чаҳон ин гуна одам,
Худо бошад ба ту доим ҳамдам.

Худоро сояи покаш ту бошӣ,
Ҳамон гарди зару хокаш ту бошӣ.
Ҳама донад, ки дунёро Худо соҳт,
Ҳамон як ҳиммати покаш ту бошӣ.

Ҳалолат бод бар ту шири модар,
Ҳамон обе, ки нӯшидӣ зи Кавсар.
Забонат бо дилат як ҷо бигашта,
Надида-ст ҳеч кас ин гуна сарвар.

Нигар бар ин чаҳон шоҳу гадоро,
Ҳамагон дӯст медоранд Худоро.
Бидидам дар тамоми рӯи олам,
Ҳама некӯ бигӯяд мар шуморо.

Иқболи баланд бар ту муборак бошад,
Ҳам номи баланд бар ту муборак бошад.
Рафта ба чаҳон номи нақӯят дидам,
Ин номи нақӯ бар ту муборак бошад.

Ҳазор шукrona гӯям, эй Худочон,
Ту сохтӣ соябон Эмоми Раҳмон.
Агар гӯям лак-лак шукри Яздон,
Бимонад бар дили ман боз армон!

Ҳамон рӯзҳои аввал роз гуфтӣ,
Ба минбарҳо чу гулҳо ту шукуфтӣ.
Нагуфтӣ ту ба ҳеч гуфта дурӯғе,
Ба ҳалқи меҳнат ту рост гуфтӣ.

Худо бошад мададгори ту доим,
Худо бошад саранҷоми ту доим.
Илоҳо душманонат кӯр гарданд,
Бимонад дар ҷаҳон номи ту доим!

Кабӯтарвор мегардӣ ба ҳар ҷо,
Сухан аз сулҳ мегӯй ба ҳар ҷо.
Ту мегӯй, ки одам бошад озод,
Сухан бо лутф мегӯй ба ҳар ҷо!

ВАХДАТ

Файзу осоиш ба дунё, ин ҳама аз Вахдат аст,
Зебу зинатҳои воло, ин ҳама аз Вахдат аст.
Гар набошад дўстӣ, олам чӣ кор ояд ба мо,
Дар сари хон шишта якҷо, ин ҳама аз Вахдат.
Эй бародарҳои чонӣ, боброву роғро,
Шодмон кардан тамошо, ин ҳама аз Вахдат аст.
Кинаварзии яке бар дигаре аз душманист,
Кинаҳо рондан зи дилхо, ин ҳама аз Вахдат аст.
Васфи Вахдат булбулосо аз сарои дўстӣ,
Қисса хондан рӯзу шабҳо, ин ҳама аз Вахдат аст.
Аз қафои илму ирфон як ҳаёт, Сайдҷалол,
Тоб ҳӯрдан мисли дарё, ин ҳама аз Вахдат аст!

БА ПЕШВОИ МИЛЛАТ

Эй Пешвои миллатам,
Эй шахсутуни давлатам,
Бошӣ шукӯҳу савлатам,
Фарzonамарди тоҷикон!

Эй марди мардони ҷаҳон,
Аз азми ту мо шодмон,
Моро кафилӣ бар амон,
Фарzonамарди тоҷикон!

Хонам туро ман чун падар,
Моро раҳондӣ аз хатар,
Аз туст тоҷик тоҷвар,
Фарzonамарди тоҷикон!

Эй нури ҷашми тоҷикон,
Эй булбули ширињабон,
Эй шоҳи баҳти тоҷикон,
Фарzonамарди тоҷикон!

Доим ту бошӣ сарфароз,
Умрат ҳаме бодо дароз,
Ҳастӣ ту доимо ҳамроҳ,
Фарzonамарди тоҷикон!

Эй ҷони мо дар ҷони ту,
Ҳастем дар фармони ту,
Доим мо пазмони ту,
Фарzonамарди тоҷикон!

ҚАСРИ МИЛЛАТ

Қасри миллат, хонаи бахти манӣ,
Хонаи уммеду ҳам тахти манӣ.
Қаср гӯям, модарам ояд ба ёд,
Мехри беандозаи сахти манӣ.

Қасри миллат, қасри вичдони манӣ,
Қасри миллат, нури чашмони манӣ.
Бе газофу бе муҳобо дар чаҳон,
Қасри миллат, нури имони манӣ.

Ин қаср бибин, миёни гулзор бувад,
Дар доҳили он раҳбари ғамхор бувад.
Ман менигарам ба чехраи зебояш,
Хушсурат ачибу бас ҳушафкор бувад.

Қасри миллат - қасри аҷдодони ман,
Қасри бахти модари ҳандони ман.
Қаср гӯям, дил ба ҷавлон оядам,
Қасри нури бахти фарзандони ман.

Қасри миллат, қасри нури бахти ман,
Қасри гардунбӯй, тоҷу тахти ман.
Ман надорам шиквае дар ин ҷаҳон,
Қасри миллат, ай имони сахти ман.

Қаср дорам дар ҷаҳони зиндагӣ,
Қаср дорам дар вафои зиндагӣ.
Беватанҳоро зиёда дидаам,
Фаҳр дорам дар сарои зиндагӣ.

Шукри қасру шукри шоҳам мекунам,
Шукр бар ҳар роҳу ҷоҳам мекунам.
Шукр мегӯям Ҳудоро доимо,
Шукрро пушту паноҳам мекунам.

Қаср гӯям, миллатам ояд ба ёд,
Қаср гӯям, давлатам ояд ба ёд.
Дар вафояш чон фидо созам кам аст,
Қаср гӯям, савлатам ояд ба ёд.

Қаср дорам, дӯстон, дар кишварам,
Хонаи уммеди ман, ў гавҳарам.
Дӯст дорам ман варо чун ҷони худ,
Хонаи баҳти ман аст, сулҳоварам!

НИШОНИ ДАВЛАТ

Эй нишонам, точу тахти давлатам,
Эй нишонам, ту нишони давлатам.
Баҳри ту ман фаҳр дорам дар Ватан,
Эй нишонам, ҳастӣ точи давлатам.

ПАРЧАМ

Чилва бинмо парчамам дар ин фазо,
То нафас гирам каме дар ин ҳаво.
Ранг-ранг чилва намоӣ ҳар пагоҳ,
Бинамат ман ҳар гаҳе дар ин само.

Чилваҳоятро ба гардун дидам,
Ишқи худ бо ту чу Мачнун дидам.
Мекунӣ пар-пар миёни меҳанам
Рангу руҳсорат чӣ гулгун дидам!

МУНДАРИЧА

Наққоши шоирпеша.....	5
Дилам месӯзад.....	7
Ичлосияи тақдирсоз.....	8
Ба роҳнамои тоҷикон Эмомалӣ.....	11
Нуре аз Ҳудо омад.....	13
Маҳбуби дилҳо.....	14
Ваҳдат.....	33
Ба Пешвои миллат.....	34
Қасри миллат.....	35
Нишони давлат.....	37
Парчам.....	37

САИДЧАЛОЛ КАРИМЗОДА

**МАҲБУБИ
ДИЛХО**

Муҳаррири техникий:
Фариҷун Муродализод

Тарроҳ:
Ҳаётулло Холов

Ба матбаа 20.12.2016 супорида шуд.
Ба чопаш 06.01.2017 имзо шуд. Коғази оғсетй.
Чопи оғсетй. Ҳуруфи адабй. Андозаи 60x84 $\frac{1}{16}$. Ҷузъи
чопии шартй 2,5. Адади нашр 100 нусха.
Супориши № 02/17.

Нашриёти «*Истедод*».
734025, ш. Душанбе, хиёбони Рӯдакӣ, 36.
Тел.: 21-95-43. E-mail: istedod2010@mail.ru